

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

śrīśaila śrīraṅgācāryai racitaṃ
॥ śrīśrīnivāsagadyam ॥

This document has been prepared by*
Sunder Kidambi
with the blessings of
śrī raṅgarāmānujamahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīh
śrīmate rāmānujāya namaḥ

॥ śrīśrīnivāsagadyam ॥

śrīmadakhilamahīmaṇḍalamaṇḍadanadharaṇidhara
maṇḍalākhaṇḍalasya * nikhilasurāsurasavandita varāhakṣetra
vibhūṣaṇasya * śeṣācala garuḍācala vṛṣabhācala
nārāyaṇācalāñjanācalādi śikhariṃālākulasya * nāthamukha
bodhanidhivīthiguṇasābharaṇa sattvanidhi tattvanidhi
bhaktiguṇapūrṇa śrīśailapūrṇa guṇavaśamvada
paramapurusaḥpāpūra vibhramadatuṅgaśrīṅga
galadgaganagaṅgāsamāliṅgitasya * sīmātiga guṇa
rāmānujamuni nāmāṅkita bahu bhūmāśraya suradhāmālaya
vanarāmāyata vanasīmāparivṛta viśaṅkaṭataṭa nirantara
vijṛmbhita bhaktirasa nirjharānantāryāhārya
prasravaṇadhārāpūra vibhramadasalilabharabharita
mahātaṭāka maṇḍitasya * kalikardama malamardana
kalitodyama vilasadyama niyamādima
munigaṇaniṣevyamāṇa pratyakṣībhavannijasalila
samajjana namajjana nikhilapāpanāśana pāpanāśana
tīrthādhyāsitasya * murārīsevaka jarādipīḍita
nirārtijīvana nirāśa bhūsurā varātīsundara
surāṅganārati karāṅgasausthava kumāratākṛti
kumāratāraka samāpanodaya damānapātaka mahāpadāmaya
vihāpanodita sakalabhuvana vidita
kumāradhārābhīdhāna tīrthādhiṣṭhitasya * dharaṇitala
gata sakala hatakalila śubhasalila gatabahula
vividhamala haticatura ruciratara vilokanamātra
vidalita vividhamahāpātaka svāmīpuṣkarīṇī
sametasya * bahusaṅkaṭa narakāvaṭa patadutkaṭa
kalikaṅkaṭa kaluṣodbhaṭa janapātaka vinipātaka
rucināṭaka karahāṭaka kalaśāhṛta kamalārata
śubhamajjanajala sajjanabharita nijadurita
hatinirata janasatata nirargalapepīyamāna
salila sambhṛta viśaṅkaṭa kaṭāhatīrtha vibhūṣitasya *
evamādima bhūriṃmañjima sarvapātaka garvahāpaka
sindhudambara hārīśambara vividhavipula puṇyatīrthanivaha
nivāsasya * śrīmato veṅkaṭācalasya

śikharaśekharamahākalpaśākhī* kharvībhavadati garvīkṛta
 gurumervīśagiri mukhorvīdhara kuladarvīkara
 dayitorvīdhara śikharorvī* satata sadūrvīkṛti caraṇaghana
 garvacarvaṇanipuṇa tanukiraṇamasṛṇita
 giriśikharaśekharatarunikara timiraḥ*
 vāṇīpatiśarvāṇī dayitendrāṇīśvara mukha
 nāṇīyorasaveṇī nibhaśubhavāṇī nutamahimāṇī*
 yastara koṇī bhavadakhila bhuvanabhavanodarāḥ*
 vaimānikaguru bhūmādhika guṇa rāmānuja kṛtadhāmākara
 karadhāmāri daralalāmācchakanaka dāmāyita
 nijarāmālaya navakisalayamaya toraṇamālāyita
 vanamālādharāḥ* kālāmbuda mālānibha nīlālaka
 jālāvṛta bālābja salīlāmala phālāṅkasamūlāmṛta
 dhārādvayāvadhīraṇa dhīralalitata viśadatara ghana
 ghanasāramayordhvapuṇḍra rekhādvayaruciraḥ* suvikasvara
 dalabhāsvara kamalodara gatamedura navakesara
 tatibhāsura paripiñjara kanakāmbara kalitādara
 lalitodara tadālamba jambharipu maṇistambha
 gambhīrimadambhastambha samujjīrmbhamāṇa pīvaroruyugala
 tadālamba pṛthula kadālī mukula madaharaṇajaṅghāla
 jaṅghāyugalaḥ* navyadala bhavyakala pītāmala śoṇimāla
 sanmṛdula satkisalayaśrujalakāri bala śoṇātala
 padakamala nijāśraya balabandīkṛta śaradindumaṇḍalī
 vibhramadādabhra śubhra punarbhavādhiṣṭhitāṅgulīgāḍha
 nipīḍita padmāsanāḥ* jānutalāvadhī lambi viḍambita
 vāraṇa śuṇḍādaṇḍa vijīrmbhita nīlamaṇimaya
 kalpakaśākhā vibhramadāyī mṛṇālalatāyata
 samujjvalatara kanakavalaya vellitaikatara
 bāhudaṇḍayugalaḥ* yugapadudita koṭi kharakara himakara
 maṇḍala jājvalyamāna sudarśana pāñcajanya samuttuṅgita
 śṛṅgāpara bāhu yugalaḥ* abhinavaśāṇa samuttejita
 mahāmahā nīlakaṇḍa mathakaṇḍana nipuṇa navīna paritapta
 kārtasvara kavacita mahanīya pṛthula sālagraṃa
 paramparā gumbhita nābhimaṇḍala paryanta lambamāna
 prālambadīpti samāmbita viśāla vakṣaḥ sthalaḥ*
 gaṅgājhara tuṅgākṛti bhaṅgāvali bhaṅgāvaha saudhāvali
 bādhāvaha dhārānibha hārāvali dūrāhata gehāntara
 mohāvaha mahima masṛṇita mahātimirāḥ* piṅgākṛti

bhṛṅgāru nibhāṅgāra dalāṅgāmala niṣkāṣita duṣkāryagha
 niṣkāvali dīpaprabha nīpacchavi tāpaprada
 kanakamālikā piśaṅgita sarvāṅgaḥ * navadalita
 dalavalita mṛdulalita kamalatati madavihati
 caturatara pṛthulatara sarasatara kanakasaramaya
 rucirakaṅṭhikā kamanīyakaṅṭhaḥ * vātāśanādhipati
 śayana kamana paricaraṇa ratisametākhila
 phaṇadharatati matikarakanakamaya nāgābharaṇa
 parivītākhilāṅgāvagamita śayanabhūtāhirāja
 jātātīśayaḥ * ravikoṭi paripāṭi dharakoṭi ravarāṭi
 kitavāṭi rasadhāṭi dharamaṅigaṅakiraṇa visaraṇa
 satatavidhuta timiramoha garbhagehaḥ * aparimita
 vividhabhuvana bharitākhaṇḍa brahmāṅḍamaṅḍala picaṅḍilaḥ *
 āryadhuryānantārya pavitra khanitrapāta pātrīkrta
 nijacubuka gatavraṅakiṇa vibhūṣaṅavahanasūcita
 śritajanavatsalatātīśayaḥ * madḍuḍiṅḍima ḍhamaru jarjhara
 kāhalī paṭahāvalī mṛdumardalālī mṛdaṅga dundubhi
 ḍhakkikāmuka hr̥dya vādyaka madhuramaṅgala nādamedura
 viṣṛmara sarasa gānarasa rucira santata santanyamāna
 nityotsava pakṣotsava māsotsava samvatsarotsavādi
 vividhotsava kṛtānandaḥ * śrīmadānandanilaya vimānavāsaḥ *
 satata padmālayā padapadmareṇu sañcitavakṣassthala
 paṭavāsaḥ * śrīśrīnivāsaḥ * suprasanno vijayatām |

nāṭārabhi bhūpāla bilahari māyāmālava gaulā
 asāverī sāverī śuddhasāverī devagāndhārī dhanyāsī
 begaḍa hindūstānī kāpī toḍī nāṭakuruñjī śrīrāga
 sahana aṭhāṇa sārāṅgī darbāru pantuvarālī varālī
 kalyāṇī bhūrikalyāṇī yamunākalyāṇī huśenī
 jañjhoṭhī kaumārī kannāḍa kharaharapriyā kalahaṃsa
 nādanāmakriyā mukhārī toḍī punnāgavarālī
 kāmbhodī bhairavī yadukulakāmbhodī ānandabhairavī
 śaṅkarābharaṇa mohana reguptī saurāṣṭrī nīlāambarī
 guṇakriyā meghagarjanī haṃsadhvanī śokavarālī
 madhyamāvatī jeñjuruṭī suruṭī dvijāvanti malayāambarī
 kāpī paraśudhanāsarī deśikatodī āhiri
 vasantagaulī santu kedāragaulā kanakāṅgī
 ratnāṅgī gānamūrtī vanaspati vācaspati dānavatī

mānarūpī senāpatī hanumattoḍī dhenukā nāṭakapriyā
 kokilapriyā rūpavati gāyakapriyā vakulābharāṇa
 cakravāka sūryakānta hāṭakāmbarī jhaṅkārādhvanī
 naṭabhairavi gīrvāṇī harikāmbhodī dhīraśaṅkarābharāṇa
 nāgānandinī yāgapriyā viśr̥m̥ara sarasa gānarasetyādi
 santata santanyamāna nityotsava pakṣotsava māsotsava
 samvatsarotsavādi vividhotsava kṛtānandaḥ*
 śrīmadānandanilayavāsaḥ* satata padmālayā
 padapadmareṇu sañcitavakṣassthala paṭavāsaḥ*
 śrīśrīnivāsaḥ* suprasanno vijayatām\

śrī alarṃelmaṅgāsameta śrīśrīnivāsa svāmī supṛītaḥ
 suprasanno varado bhūtvā panasa pāṭalī
 pālāśa bilva punnāga cūta kadaḷī candana campaka mañjula
 mandāra hintālādi tilaka mātuluṅga nārikelā krauñcāśoka
 mādhūkāmalaka hinduka nāgaketaka pūrṇakunda pūrṇagandha
 rasa kanda vana vañjula kharjūra sāla kovidāra hintāla
 panasa vikāṭa vaikasavarūṇa tarughamarāṇa
 viculaṅkāśvattha yakṣa vasudha varṃādha mantriṇī
 tintriṇī bodha nyagrodha ghaṭavāṭala jambūmatallī
 vīracullī vasati vāsati jīvanī poṣaṇī pramukha
 nikhila sandoha tamāla mālā mahita virājamāna
 caṣaka mayūra haṃsa bhāradvāja kokila cakravāka
 kapota garuḍa nārāyaṇa nānāvidha pakṣijāti samūha
 brahma kṣatriya vaiśya śūdra nānājātyudbhava devatā
 nirmāṇa māṅikya vajra vaidhūrya gomedhika puṣyarāga
 padmarāgendra pravālamauktika sphaṭika hema
 ratnakhacita dhagaddhagāyamāna rathagaja turaga padāti
 senā samūha bherī maddala muravaka jhallarī śaṅkha kāhala
 nr̥tyagīta tālavādya kumbhavādya pañcamukhavādya
 ahamīmārgannatīvādya kiṭikuntalavādya
 suratīcauṅḍovādya timilakavitālavādya
 takkarāgravādya ghaṅṭātāḍana brahmatāla samatāla
 koṭṭarītāla dhakkarītāla ekkāla dhārāvādya paṭaha
 kāṃsyavādya bharatanāṭyālaṅkāra kinnara kimpuruṣa
 rudravīṇā mukhavīṇā vāyuvīṇā tumburuvīṇā
 gāndharvavīṇā nāradaṅḍala svaramaṅḍala
 rāvaṇahastavīṇāstakriyālaṅkriyālaṅkṛtānekavidhavādya

vāpīkūpataṭākādi gaṅgāyamunā revāvaruṇā
śoṇanadīśobhanadī suvarṇamukhī vegavatī vetravatī
kṣīranadī bāhunadī garuḍanadī kāverī tāmraparṇī pramukhāḥ
mahāpuṇyanadyah* sakalatīrthaiḥ sahobhayakūlaṅgata
sadāpravāha ṛgyajussāmātharvaṇa vedaśāstretihāsa
purāṇa sakalavidyāghoṣa bhānukoṭiprakāśa candrakoṭi samāna
nityakalyāṇa paramparottarottarābhivṛddhirbhūyāditi
bhavanto mahānto'nugrhṇantu!
brahmaṇyo rājā dhārmiko'stu!
deśo'yaṃ nirupadravo'stu!
sarve sādhujanāssukhino vilasantu!
samastasanmaṅgalāni santu!
uttarottarābhivṛddhirastu!
sakalakalyāṇa samṛddhirastu\

॥ iti śrīśrīnivāsagadyam sampūrṇam ॥